

जालना येथे ३६५ खाटांचे प्रादेशिक
मनोरुग्णालय स्थापन करण्यास मान्यता
देण्याबाबत.

महाराष्ट्र शासन
सार्वजनिक आरोग्य विभाग
शासन निर्णय क्रमांक: प्रशामा-२०२१/ प्र.क्र. ७४/ आरोग्य-३अ
नवीन मंत्रालय, १० वा मजला, संकूल इमारत,
गोकूळदास तेजपाल रुग्णालय आवार, मुंबई.
दिनांक : ०५ ऑक्टोबर , २०२१.

प्रस्तावना :-

शारीरिक आजाराप्रमाणेच मानसिक आजार हे सर्वसामान्यपणे आढळून येतात. तथापि योग्य निदान करण्यासाठी पुरेशा विशिष्ट चाचण्या/ परिक्षणे उपलब्ध नसल्यामुळे मानसिक रोगाचे निदान करणे हे इतर आजारांपेक्षा कठीण आहे. मानसिक आजाराचे प्रमाण बघता मानसिक आजार ही महाराष्ट्रामध्ये एक मोठी आरोग्य समस्या आहे. मानसिक आजार वाढण्यासाठी अनेक घटक कारणीभूत आहेत. अनियोजित शहरीकरण , अनियमित स्थलांतर तसेच सद्याची बदललेली जीवनशैली पाहता तसेच मनुष्याच्या दैनंदिन जीवनामधील कामाचा ताण तसेच कौटुंबिक ,आर्थिक तणावामुळे समाजातील व्यक्तीमध्ये मानसिक तणावाचे प्रमाण वाढत आहे.

सद्वस्थितीत मराठवाडा विभागासाठी एकही प्रादेशिक मनोरुग्णालय कार्यरत नाही. जालना जिल्हा हा मराठवाडा व विदर्भातील किमान १० जिल्ह्यांच्या मध्यवर्ती असलेले शहर आहे. मराठवाडा या भागातील रुग्णांना उपचारा करिता प्रादेशिक मनोरुग्णालय पुणे अथवा नागपूर येथे दाखल करावे लागते. सदर वस्तुस्थिती पाहता जालना जिल्ह्यात प्रादेशिक मनोरुग्णालय स्थापन करण्याची बाब शासनाच्या विचाराधीन होती. त्याअनुषंगाने प्रस्ताव मा. मंत्रिमंडळाच्या मान्यतेसाठी सादर करण्यात आला होता. त्यास दिनांक ०३ ऑगस्ट, २०२१ रोजीच्या मंत्रिमंडळाच्या बैठकीत मान्यता देण्यात आली आहे. याबाबत पुढील प्रमाणे निर्णय घेण्यात येत आहे.

शासन निर्णय :-

जालना येथे ३६५ खाटांचे प्रादेशिक मनोरुग्णालय स्थापन करण्यास या शासन निर्णयाद्वारे मान्यता देण्यात येत आहे.

२. सदर ३६५ खाटांच्या प्रादेशिक मनोरुग्णालयाच्या बांधकामाच्या अंदाजपत्रक व आराखड्यास मान्यता व पदनिर्मिती याबाबत स्वतंत्रपणे कार्यवाही करण्यात येईल.

३. सदर शासन निर्णय नियोजन विभागाच्या अनौपचारिक संदर्भ क्रमांक ८१/१४७२, दिनांक १२.०३.२०२१ व वित्त विभागाच्या अनौपचारिक संदर्भ क्रमांक २२८/२०२१/व्यय-१३ दिनांक ०६.०४.२०२१ अन्वये दिलेल्या सहमतीनुसार निर्गमित करण्यात येत आहे.

४. सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०२११००५१०५५३३८७१७ असा आहे. हा आदेश डिजीटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

(दी. नि. केंद्रे)

अवर सचिव महाराष्ट्र शासन

प्रत,

१. मा. मुख्यमंत्री यांचे अपर मुख्य सचिव, मंत्रालय, मुंबई
२. मा. उपमुख्यमंत्री यांचे खाजगी सचिव, मंत्रालय, मुंबई
३. मा.मंत्री (सार्वजनिक आरोग्य व कुटुंब कल्याण) यांचे खाजगी सचिव, मंत्रालय, मुंबई
४. मा.राज्यमंत्री (सार्वजनिक आरोग्य व कुटुंब कल्याण) यांचे खाजगी सचिव, मंत्रालय, मुंबई
५. मा.मुख्य सचिव, महाराष्ट्र राज्य, मंत्रालय, मुंबई
६. अपर मुख्य सचिव (आरोग्य/वित्त/नियोजन) मंत्रालय, मुंबई

७. महालेखापाल १ / २, महाराष्ट्र (लेखा व लेखापरिक्षा) / लेखा व अनुज्ञेयता, मुंबई/ नागपूर.
८. आयुक्त (आरोग्य सेवा) तथा अभियान संचालक, राष्ट्रीय आरोग्य अभियान, मुंबई.
९. संचालक (१), आरोग्य सेवा आयुक्तालय, मुंबई.
- १०.संचालक (२), आरोग्य सेवा, पुणे.
- ११.जिल्हाधिकारी, जालना
- १२.जिल्हा कोषागार अधिकारी, जालना
- १३.नियोजन विभाग (कार्यासन १४७२) मंत्रालय, मुंबई
- १४.वित्त विभाग (कार्यासन- व्यय-१३), मंत्रालय,मुंबई
- १५.सहसंचालक, आरोग्य सेवा (अर्थ व प्रशासन), मुंबई/ पुणे.
- १६.उपसंचालक, आरोग्य सेवा औरंगाबाद मंडळ, औरंगाबाद.
- १७.जिल्हा शल्य चिकित्सक, जालना
१८. अवर सचिव (अर्थसंकल्प), सार्वजनिक आरोग्य विभाग, मंत्रालय, मुंबई.
- १९.अवर सचिव (आरोग्य-३), सार्वजनिक आरोग्य विभाग, मंत्रालय,मुंबई
- २०.निवडनस्ती (आरोग्य-आ३अ).